

संरक्षण मंत्री राजनाथ सिंग हाणी, 2030 मेरेन भारताची संरक्षण निर्यात 50 हजार कोटी रुपया मेरेन पावतली, असो विस्वास उक्तायला. महाराष्ट्रांत 'मराठवाडा - आत्मनिर्भर भारत की रक्षा भूमि' संवाद अधिवेशनांत ते उलयताले काल उलयताले. मोदी सरकाराच्या कामगिरीचेर भर दितना, मंत्री सिंग हाणी सध्याच्या प्रशासनाच्या काळांत संरक्षण निर्यातींत उल्लेखनीय, चाळीस पटींनी वाड जाल्ल्याचें नदरेक हाडलें. 2014 वर्सा भारताची संरक्षण निर्यात, सुमार 600 कोटी रुपया आशिल्ली आनी आयज ती 24 हजार कोटी रुपया जाल्या, अशी म्हायती तांणी दिली. ह्या वेळार राजस्थानाचे राज्यपाल हरिभाऊ बागडे आनी महाराष्ट्राचे मुख्यमंत्री देवेंद्र फडणवीस सयत हेर मानेस्त हाजीर आशिल्ले.

---

फाटल्या धा वर्सांत इलॅक्ट्रॉनिक उत्पादनांत पांच पटींनी वाड जाल्या अशें इलॅक्ट्रॉनिक्स आनी आयटी मंत्री अश्विनी वैष्णव हांणी सांगलें. हरियाणाच्या गुरुग्रामांतल्या मानेसर हांगा पत्रकारां कडेन उलयतना मंत्री वैष्णव हांणी सांगलें कि , मेक इन इंडिया उपक्रमाक लागून इलॅक्ट्रॉनिक्स उत्पादन क्षेत्रांत वाड आयल्या. फाटल्या धा वर्सांत इलॅक्ट्रॉनिक्सची निर्यातय स पटींनी वाडल्या, आनी ती

तीन लाख 25 हजार कोटी रुपया हुंपल्या अशें तांणी मुखार सांगलें. मंत्री वैष्णव हांणी सांगलें कि , आयज इलॅक्ट्रॉनिक्स उत्पादनांत सुमार 25 लाख लोकांक काम मेळटा. तशेंच सरकारान हालींच इलॅक्ट्रॉनीक घटक उत्पादन येवजणेक मान्यताय दिल्या, जाका लागून, इलॅक्ट्रॉनिक्स उत्पादन पर्यावरण प्रणाली आनीक खोल जावन नोकऱ्यांची वाड जातली अशें मंत्री वैष्णव हांणी सांगलें.उत्पादनाचो दर्जो वाडत आशिल्ल्यान आनी आयटी सुरक्षा घटमूट आशिल्ल्यान भारताच्या इलॅक्ट्रॉनिक्स उत्पादनाचेर जागतीक विस्वास वाडटा. डिझायन, उत्पादन, कुशळटाय, आनी विस्वासांत घेवपासारकी नवनिर्माण हांचे विशीं भारताची एकत्रीत पद्दत जागतीक इलॅक्ट्रॉनिक्स मळार राष्ट्राक मुखार व्हरतली असो विस्वास तांणी उक्तायलो. बौध्दिक मालमत्तेच्या हक्कांचो संरक्षण, डिझायनाच्या फुडारपणा खाला नवनिर्माण आनी धर्तरेची पुरवण साखळी हातूंत आशिल्लो विस्वासपात्र इलॅक्ट्रॉनिक्स उत्पादन बेस तयार करपाची भारताची वचनबद्धताय मंत्री वैष्णव हांणी सांगलें. तशेंच आयटी मंत्र्यानी मानेसर हांगा VVDN टेक्नॉलॉजीजची अत्याधुनीक सरफेस माउंट टेक्नॉलॉजी SMT Line आनी मेकॅनिकल इनोव्हेशन पार्काचें उक्तावण केलें.

---

राष्ट्रीय चांचणी एजन्सी (एनटीए) हांणी आयज सकाळीं, 2025 वर्साचे संयुक्त प्रवेश परिक्षेचे (जेईई मेन्स) निकाल जाहीर केल्यात. हे खेपे वट्ट 24 विद्यार्थ्यांनी, जेईई मेन 2025 पेपर 1 (बीई/बीटेक) हातूंत, एनटीए 100 गूण मेळयला. सगळ्यांत चड गूण मेळोवप्यां मदीं, राजस्थानांतले एमडी अनस आनी आयुष सिंघल, दिल्लीचे दक्ष आनी हर्ष झा, अस्तंत बंगालांतले देवदत्त माझी, आनी महाराष्ट्रांतले आयुष रवि चौधरी हांचो आस्पाव जाता. कटऑफा वांगडाच हो निकाल आतां, जेईई मुखेल संकेतथळार - [jeemain.nta.nic.in](http://jeemain.nta.nic.in) -चेर उपलब्ध आसा. जेईई मुखेल पेपर 1 च्या एप्रील 2025सात वट्ट 9 लाख 92 हजार 350 उमेदवार परिक्षेक बशिल्ले, तातूंत 6 लाख ,81 हजार 871 बायलो आनी 3 लाख 10 हजार 479 दादले आशिल्ले.

---

अमेरिका आनी इटली हांणी भारत-मध्य उदेंत-युरोप अर्थीक मार्गाक, ह्या शेंकड्यांतलो एक व्हड अर्थीक एकात्मता आनी जोडणी प्रकल्प आसा, म्हूण ताची तोखणाय केल्या. हो मार्ग भागीदारांक जोडटलो आनी भारता सावन गल्फ ते इझ्राएल, इटली, फुडें अमेरिके मेरेन, अर्थीक उदरगत आनी एकात्मतेक चालना दितलो, अशें संयुक्त निवेदनांत म्हणलां. अमेरिकेचो राष्ट्राध्यक्ष डोनाल्ड ट्रम्प

आनी इटलीचे प्रधानमंत्री जियोर्जिया मेलोनी हांची वॉशिंग्टनांत जाल्ले पयले अधिकृत बसके उपरांत, संयुक्त फुडाऱ्यांचें हे विधान जारी जालें.

---

प्रधानमंत्री नरेंद्र मोदी हांणी वेगवेगळ्या प्रसंगांचेर केल्ल्या भाशणांचे संकलन केल्ले 'संस्कृती का पाचवा आध्याय' ह्या पुस्तकाचें, काल नवी दिल्लींत विमोचन जालें. जुना आखराचे मुखेली आचार्य महामंडलेश्वर स्वामी अवधेशानंद गिरी हांणी, ह्या पुस्तकाचें विमोचन केलें. राज्यसभेचे उपाध्यक्ष हरिवंश हांणी देशाची संस्कृताय, परंपरा, आध्यात्मिक मुल्यां आनी सांस्कृतीक दायज सांबाळपाखातीर प्रधानमंत्री मोदी हांणी केल्ल्या यत्नांची, तोखणाय केली. प्रधानमंत्र्यांच्या भाशणांतले मुखेल मुद्दे उगडास करून, तांणी म्हळे की हें पुस्तक एक क्युरेट केल्लो संग्रह म्हणून काम करता, जो मोदी हांची सांस्कृतीक संरक्षणाची वचनबद्धताय आनी भारताची कालबाह्य परंपरा सांबाळपाची, ताची दृष्टी दाखयता. ह्या संदर्भांत स्वामी अवधेशानंद गिरी महाराज हांणी सांगले, की 2014 वर्सा सावन, देशभरांत दरेक दिकेन नवनिर्माण दिसून आयलां आनी वातावरणांत बदल घडटा, हे दिसून येता. प्रधानमंत्र्यांच्या सांस्कृतीक योगदानाची तोखणाय करून, आतां लोक सांस्कृतीक विशयांचेर

चड खोलायेन आनी अभिमानान चर्चा करतात, अशें तांणी सांगलें. भारताच्या सांस्कृतीक वातावरणांत 2014 वर्सा सावन बदल जाला, अशेंय तांणी सांगलें.

---

ब्रिक्स कृशी मंत्र्यांचे पंदरावे बसकेंत भारतान समावेशक, समता आनी शाश्वत शेती खातीर आपली वचनबद्धताय परतून दाखयली. काल ब्राझीलांत जाल्ले बसकेंत उलयतना केंद्रीय कृशी मंत्री शिवराज सिंग चौहान हांणी सांगलें कि , ल्हान शेतकारांक सशक्त केल्या बगर संवसारीक अन्न सुरक्षा ध्येय पुराय जावंक शकपाकना . भारता खातीर समाजीक, अर्थीक आनी राजकी मळार बायलांक सशक्त करप हें एक खाशेलें धोरण आसा अशें तांणी स्पश्ट केलें. तशेंच जागतीक शेतकी रणनितीच्या केंद्रस्थानी ल्हान शेतकारांचें कल्याण करपाची गरजेचेर मंत्री चौहान हाणी भर दिलो. शेतकी, भारता खातीर, फकत अर्थीक कार्यावळ न्हय, तर लाखांनी कुटुंबांक उदरनिर्वाह, अन्न आनी स्वाभिमानाचे स्त्रोत आसा अशें तांणी उक्तायलें. संवसारांतले एकावन्न कोटी ल्हान शेतकार संवसारीक अन्न वेवस्थेचो गरजेचो खांब आसा आनी हवामान बदल, दरांत अस्थिरताय, संसाधनांच्या उणावाक लागूनय ते सगळ्यांत असुरक्षित आसात अशें तांणी सांगलें. संवसारीक दरांतल्या अस्थिरतायेचेर नियंत्रण दवरपाची आनी ल्हान शेतकारांक फायद्याचे दर सुनिश्चीत करपाची गरज

हे बसकेंत अधोरेकीत केल्यात. हे बसके वेळार ब्रिक्स शेतकी मंत्र्यांनी जमनीचो उणाव, आनी जमनीचेर पिक ना जावप हांचेर उपाय काडपा खातीर ब्रिक्सान जमनीची पुनर्स्थापना भागीदारी सुरू केली.संयुक्त घोशणापत्रांत ब्रिक्स राश्ट्रांनी सामुहीकपणान जागतीक शेतकी अन्न वेवस्था नितळ, समावेशक, अभिनव आनी टिकावू करपाचो आपलो संकल्प परतून सांगला.मजगतीं, मंत्री चौहान हानी ब्रिक्स राश्ट्रांक अंदूं 1 मे सावन सुरू जावपी संवसारीक ऑडियो-व्हिज्युअल मनरिजवण शिखर सभेंत आनी सप्टेंबर 2025 वर्सा जावपी संवसारीक अन्न भारतांत वांटो घेवपाकय आमंत्रण दिला.

---

जपानांतली संवसारीक डिजिटल रुपांतर आनी आयटी सेवा कंपनी एनटीटी डेटा, CLOUD प्लॅटफॉर्म कंपनी नेयसा नेटवर्क्स आनी तेलंगणा सरकारान हैदराबादांत 10 हजार 500 कोटी रुपयांची गुंतवणूक करून आर्टिफिशियल इंटेलिजन्स डेटा सेंटर क्लस्टर स्थापन करपाची कबलात केल्या. काल जपानांत जाल्ले उंचेल्या पांवड्यावेले बसकेंत मुखेलमंत्री A रेवंत रेड्डी हांच्या हाजिरेंत हे कबलात औपचारीकीकरण जालें.

---

आयज दिल्लीच्या मुस्तफाबाद वाठारांत, स माळयेची इमारत कोसळ्ळ्या उपरांत, जायते जाण आडखून पडल्यात, असो भंय आसा. अधिकाऱ्यांच्या म्हणण्या प्रमाण, राष्ट्रीय आपत्ती प्रतिसाद दळ (एनडीआरएफ) आनी दिल्ली पुलिसांचे पंगड थंय पावल्यात, आनी सध्या सोडवणूक कारवाय सुरु आसात. तशेंच सुमार 10 उजो पालोवपी निविदां, ह्या सुवातेर धाडल्यात.

---

छत्तीसगडांत सुकमा जिल्ह्यांतलो बडेसट्टी गांव बस्तार विभागाचो पयलो नक्सल मुक्त ग्रामपंचायत जाला. ह्या गांवांत सक्रीय आशिल्ले इकरा माओवादी, काल सुकमा हांगा पुलीस अधीक्षका मुखार शरण आयले.